

भाई दूज

प्रधानमंत्री नरेन्द्र मोदी ने आज भाई दूज के अवसर पर देशवासियों को शुभकामनाएँ देते हुए कहा कि यह पर्व भाई-बहन के प्रेम और विश्वास का प्रतीक है और सभी के जीवन में सुख, समृद्धि और सौभाग्य लाए। मुख्यमंत्री डॉ. मोहन यादव ने भी प्रदेशवासियों को बधाई दी। मुख्यमंत्री निवास में आज लाइली बहना योजना की हितग्राहियों के लिए विशेष कार्यक्रम हुआ, जिसमें 1 करोड़ 27 लाख बहनों के खातों में 318 करोड़ रुपये की राशि सिंगल क्लिक से ट्रांसफर की गई। मुख्यमंत्री ने कहा कि भाई दूज प्रेम, स्नेह और जिम्मेदारी का प्रतीक है।

कार्यक्रम में महिला एवं बाल विकास मंत्री निर्मला भूरिया, राज्यमंत्री कृष्णा गौर भी मौजूद रहीं। वहीं प्रदेश भर में आज भाईदूज के अवसर पर जेलों में बंद भाइयों की उनकी बहनों से प्रत्यक्ष मुलाकात कराई जा रही है। जेल प्रशासन ने इसके लिए सख्त और नियंत्रित व्यवस्था की है। मुलाकात केवल परिवार की महिला सदस्य और छह वर्ष से कम उम्र के बच्चों को ही अनुमति दी गई है। पंजीकृत बहनों की ही मुलाकात कराई जाएगी और सभी को सुरक्षा नियमों और सीसीटीवी निगरानी का पालन करना होगा।

राष्ट्रपति

राष्ट्रपति द्रौपदी मुर्मु केरल के चार दिन के दौरे पर हैं। आज केरल राजभवन में पूर्व राष्ट्रपति के.आर. नारायणन की प्रतिमा के अनावरण करते हुए राष्ट्रपति ने कहा कि विकसित भारत के विज्ञान को साकार करने के लिए समाज के हर वर्ग, खासकर कमज़ोर और हाशिए पर रहने वालों को समान अवसर मिलना जरूरी है। इस अवसर पर पूर्व राष्ट्रपति रामनाथ कोविंद, राज्यपाल राजेंद्र विश्वनाथ आलंकर और बिहार के राज्यपाल आरिफ मुहम्मद खान उपस्थित थे।

समाधान ऑनलाइन

मुख्यमंत्री डॉ. मोहन यादव आज समाधान ऑनलाइन कार्यक्रम में नागरिकों की शिकायतों का समाधान करेंगे। यह कार्यक्रम लोक सेवा प्रबंधन विभाग द्वारा आयोजित किया जा रहा है। मुख्यमंत्री वीडियो कॉन्फ्रेंसिंग के माध्यम से सीएम हेल्पलाइन और लोक सेवा गारंटी अधिनियम से जुड़ी शिकायतों की समीक्षा करेंगे। इसमें किसान क्रेडिट कार्ड, खाद-बीज वितरण, नलजल योजना, राशन कार्ड जारी करने और संबल योजना में मजदूर पंजीयन जल्द विषय शामिल हैं।

जीएसटी

प्रधानमंत्री नरेन्द्र मोदी द्वारा घोषित वस्तु एवं सेवा कर जीएसटी सुधार पिछले महीने की 22 तारीख से लागू किए गए हैं। प्रधानमंत्री ने इसे बचत उत्सव का नाम दिया है और इससे पूरे देश के उपभोक्ताओं को लाभ मिल रहा है। देवास के दिनेश पटेल ग्राहक ने जीएसटी पर दी गई छूट को लेकर अपने विचार साझा किये हैं...

क्रिकेट-भारत-ऑस्ट्रेलिया

एडिलेड में, तीन एकदिवसीय क्रिकेट मछों की श्रृंखला के दूसरे मछ में भारत ने ऑस्ट्रेलिया को जीत के लिए 265 रन का लक्ष्य दिया है। रोहित शर्मा और श्रेयस अय्यर ने अर्धशतक बनाये।

इससे पहले, आस्ट्रेलिया के कप्तान मिशेल मार्श ने टॉस जीतकर भारत को पहले बल्लेबाजी के लिए आमंत्रित किया।

मौसम

प्रदेश में मौसम बदल गया है। बीते 24 घंटों में ग्वालियर, जबलपुर और कई जिलों में हल्की बारिश हुई। मौसम विभाग के अनुसार अगले चार दिन तक प्रदेश के दक्षिणी और पूर्वी हिस्सों में बादल और बूदाबांदी का दौर जारी रहेगा। बारिश के बीच रात का तापमान गिरा है जबकि दिन में हल्की गर्मी बनी हुई है। नवंबर के दूसरे सप्ताह से ठंड बढ़ने की संभावना है।

अब कुछ समाचार संक्षेप में

- श्रम विभाग द्वारा समस्त कारखानों और वाणिज्यिक संस्थानों में कार्यरत श्रमिकों के लिए बोनस भुगतान अधिनियम 1965 के तहत कार्रवाई के निर्देश दिए गए हैं। ऐसे संस्थान जहां बीस या इससे अधिक श्रमिक कार्यरत हैं और जिनका मासिक वेतन 21 हजार रुपये से कम है उन्हें बोनस भुगतान किया जाना जरूरी है।
- मुख्यमंत्री जन कल्याण संबल योजना अंतर्गत श्रमिक की आयु गणना के लिये आयु के प्रमाण के लिये परीक्षा लेने वाले बोर्ड या विश्वविद्यालय द्वारा प्रदान किया गया प्रमाण पत्र या अंकसूची या उस अंतिम विद्यालय द्वारा, जिसमें उसने अध्ययन किया, जारी किया गया विद्यालय छोड़ने का प्रमाण पत्र मान्य होगा।
- आगरमालवा जिले की सभी गौशालाओं में कल गायों का विशेष श्रृंगार कर परंपरानुसार गोवर्धन पर्वत बनाकर पूजन किया गया। जिला स्तरीय गोवर्धन पूजा कार्यक्रम देवनारायण गौशाला ग्राम मारुबरडिया में आयोजित हुआ।